

## دستورِ پاکستان کی اسلامی دفعات میں تضادات (قرآن و سنت کی روشنی میں)

شہزاد اقبال شام☆

[اس مقالہ میں بعض اہم نکات زیر بحث لائے گئے ہیں۔ جن میں سے بعض کے بارے میں ایک سے زائد آراء کا امکان ہو سکتا ہے۔ علمی و تحقیقی و معروضی انداز میں اختلافی ملاحظات کے لئے فکر و نظر کے صفات حاضر ہیں۔ مدیرا]

تعمیل

دستور اسلامی جمہوریہ پاکستان ۱۹۷۳ء<sup>(۱)</sup> کے متعلق ایک نقطہ نظر یہ ہے کہ یہ اپنی موجودہ شکل میں مجموعی ساخت اور روح کے اعتبار سے گزشتہ تمام دساتیر سے کہیں زیادہ اسلامی رنگ میں رنگا ہوا ہے۔ اس کے ایک آڑکل کے مطابق قرآن و سنت سے متصادم یا ان کے منافی کوئی قانون نہیں بنایا جا سکتا<sup>(۲)</sup>۔ پہلے سے راجح وقت قوانین کی جائیج پرکھ کے لیے اس کے اندر ایک طریق کار موجود ہے جس سے گزر کر قوانین کو اسلامی تقاضوں کے مطابق بنایا جا سکتا ہے<sup>(۳)</sup>۔ یہ دونوں راستے اختیار کرنے کے لیے متعلقہ عدالتی نظام کو انتظامیہ کے اثر و نفوذ سے آزاد رکھا گیا ہے۔ یہ دستوری و قانونی اتمام جحت سیاسی جماعتوں، مذہبی اداروں، علماء قانون دانوں اور سوچنے سمجھنے والے اصحاب کو دعوت فکر دیتا ہے کہ وہ اپنے حصے کا کام کریں۔ اب ان افراد اور اداروں کے ذمہ یہ کام ہوتا ہے کہ متعلقہ قانونی شقوں یا کسی پورے قانون کو اسلامی نقطہ نظر سے دیکھیں اور اطمینان نہ ہونے پر عدالتی چارہ جوئی کریں۔ یہ کام پاکستان کی دستوری تاریخ میں گزشتہ دو اڑھائی عشروں سے جاری ہے اور اس مشق کے باعث ملک کے درجنوں قوانین یا ان کے متعلقہ حصے کا لعدم ہوئے یا ان کو اسلامی تعلیمات کے مطابق بنایا گیا ہے۔

لیکن اگر خود دستور کے اندر قرآن و سنت سے متصادم مواد ہو تو اس کا تدارک کیسے ہو؟ اس کا جواب آسان نہیں ہے۔ قرارداد مقاصد کے مرتبہ اور مقام کو تمام دساتیر کا خلاصہ قرار دیا جائے تو یہ درست ہو گا۔ یہ مملکت کے دستوری سفر کا نقطہ آغاز تھا<sup>(۴)</sup>۔ یہ قرارداد بنیادی اصولوں کی کمیٹی کا روپورٹ دیباچہ قرار پائی<sup>(۵)</sup>۔ ۱۹۵۳ء کے مسودہ دستور میں بھی یہ دیباچے کے طور پر شامل رہی<sup>(۶)</sup>۔

☆ اسٹینٹ پروفیسر، شریفہ اکیڈمی، میں الاقوامی اسلامی یونیورسٹی، اسلام آباد

۱۹۵۶ء کے منظور شدہ دستور میں بھی یہ شامل رہی (۷)۔ ۱۹۶۲ء کے دستور میں بھی اس سے اعراض نہ کیا جا سکا (۸)، اگرچہ اس دستور میں یہ اپنی مسخ شدہ حالت میں تھی۔ ۱۹۷۳ء کے دستور میں یہ اپنی اصل شکل میں دستور کے دیباچے میں شامل رہی (۹) تا آنکہ اسے دیباچے کے مرتبہ سے اٹھا کر ۱۹۸۵ء میں باقاعدہ آرٹیکل کی حیثیت میں دستور کے اندر داخل کیا گیا (۱۰)۔ اس آخری تبدیلی کے بعد قرآن و سنت کے حوالے سے دستور پر نظر رکھنے والوں کا بڑی حد تک اطمینان ہو گیا کہ اس تبدیلی کے سبب اب قوانین کو قرآن و سنت کے مطابق بنانے کا عمل باقاعدہ ہو جائے گا۔ لیکن سپریم کورٹ کے سامنے جب یہ سوال آیا کہ صدر مملکت کا اختیار عفو والا آرٹیکل قرارداد مقاصد کے مقابلے میں ضعف کا شکار ہے تو عدالتی فیصلے کے بعد قرارداد مقاصد کا مرتبہ و مقام گھوم پھر کر اس اختیار عفو کی حد تک وہیں دیباچے کی سطح پر آ گیا ہے۔ سپریم کورٹ کے فیصلے میں کہا گیا کہ:

Accodingly, now if any question is raised in connection with the validity of any existing provision of the Constitution on the ground that it transgresses the limits prescribed by Allah Almighty (within which His people were competent to make laws) such a question can only be resolved by the Majlis-i-Shoora (Parliament), which can, if the plea is well founded, take the necessary remedial action by making suitable amendments in the impugned provision in order to bring it within the limits prescribed by Allah Almighty.

Accordingly, in the instant case, if the High Court considered that the existing provision of Article 45 of the Constitution contravened the Injunctions of Islam in some respects it should have brought the transgression to the notice of the Parliament which along was competent to amend the Constitution, and could initiate remedial legislation to bring the impugned provison in conformity with the Injunctions of Islam (11).

ترجمہ: لہذا اب دستور کی موجودہ دفعہ کے جواز پر اگر کوئی سوال اس بندید پر اٹھایا جاتا ہے کہ یہ اللہ تعالیٰ کی متعین حدود سے متجاوز ہے (جس پر اس کے بندے قوانین وضع کرنے کی اہلیت رکھتے تھے) تو اس مسئلے کو صرف مجلس شوریٰ (پارلیمنٹ) ہی طے کر سکتی ہے جو عذر کا بخوبی جواب ہونے پر اس قابل گرفت دفعہ میں مناسب ترمیم کے ذریعے تدارک کی ضروری تدبیر کر سکتی ہے تاکہ اسے اللہ تعالیٰ کی متعین حدود کے اندر لاایا جائے۔

اس طرح زیرنظر مقدمے میں ہائی کورٹ کے خیال میں دستور کا آرٹیکل ۵۵ بعض زاویوں سے اسلام کی تعلیمات کے منافی تھا تو اسے پارلیمنٹ کے علم میں لاایا جانا چاہیے تھا، صرف وہی دستور میں ترمیم کی مجاز تھی اور اس زیربحث دفعہ کو اسلام کی تعلیمات کے مطابق بنانے کے لیے مناسب قانون سازی کر سکتی تھی۔

اس ایک مثال سے واضح ہو سکتا ہے کہ دستور کو مکمل طور پر اسلامی قرار دینے کے لیے ضروری ہے کہ یہ دستور واقعًا مکمل اسلامی ہو۔ اگر اس کے حصے باہم متناقض ہوں تو ایک تضاد کا سہارا لے کر کوئی عدالت دستور کے کسی حصے کو غیر مؤثر کر سکتی ہے۔ کچھ عرصے بعد اس غیر مؤثر حصے کی مدد سے کسی دوسرے مؤثر حصے کو بے اثر کرنا آسان ہو سکتا ہے۔ یوں پورے دستور میں موجود اسلامی رنگ نقش برآب ثابت ہو سکتا ہے۔

موجودہ دستور کے ایک حصے میں قرآن و سنت کو تمام قوانین کا سرجشہ قرار دیا جاتا ہے تو اگلے کسی حصے میں کوئی ایسی بات موجود ہوتی ہے جو قرآن و سنت سے منافی ہوتی ہے۔ مذکورہ بالا حوالے کی تفصیل یہ ہے کہ دستورِ پاکستان میں صدر پاکستان کو یہ اختیار دیا گیا ہے کہ وہ کسی عدالت یا ٹریبوٹ کے کسی فیصلے کو معافی میں بدل دے۔ قتل کے مقدمات میں رحم کی اپیل کے ضمن میں بھی صدر یہ اختیار استعمال کرتے ہوئے مجرم کو آزاد کر سکتا ہے اس کی سزاۓ موت کو بدل کر کوئی دوسری تخفیف سزا دے سکتا ہے۔ ادھر عدالتی عمل سے گزرتے ہوئے تعیریات پاکستان کی بعض دفعات کو قرآن و سنت کے منافی قرار دے دیا گیا۔ سپریم کورٹ کے حتمی فیصلے کے نتیجے میں نئی قانون سازی کی ضرورت پیش آگئی۔ وہ قانون سازی عین اسلامی تعلیمات کے مطابق تھی جس کے تحت مقتول کے ورثاء ہی کو اختیار تھا کہ وہ قاتل سے مصالحت کر لیں، دیت پر راضی ہو جائیں یا اسے معاف کر دیں۔ اسلامی تعلیمات مقتول کے وارث کے علاوہ کسی اور کو یہ حق نہیں دیتیں۔ قاتل کو معاف کرنے کا اختیار شریعت اسلامی میں صرف مقتول کے ورثاء کو ہے، صدر کو نہیں لیکن دستور میں یہ اختیار صدر کو دیا گیا ہے کہ وہ کوئی بھی سزا معاف کر دے اس میں کمی کر دے یا اسے کسی دوسری سزا میں

## بدل دے (۱۲)

اس تمہید کا مقصد دستور پاکستان کے ان حصوں کی نشاندہی کرنا ہے جو دستور کا حصہ ہوتے ہوئے بھی بادی النظر میں اسلامی تعلیمات سے ہم آہنگ نہیں۔ بحث کے اس حصے میں دستور پاکستان کے ان حصوں کی نشاندہی کی جا رہی ہے جو اسلامی تعلیمات کے حوالے سے باہم تناقض ہیں۔ اگر ان متعلقہ حصوں کو آئندہ آنے والی کوئی اسمبلی اسلامی تعلیمات سے ہم آہنگ کر دے تو یہ قیام پاکستان کے مقصد کے خاکے میں رنگ بھرنے کے متراffد ہو گا۔

## ملزم کی گرفتاری، امناعی نظر بندی، مدت اور طریق کار

دستور کے حصہ دوم کا پہلا باب بنیادی حقوق کے متعلق ہے۔ ان حقوق سے متعلقہ ایک آرٹیکل محل نظر ہے جس کے مطابق ”کوئی شخص جان اور آزادی سے مساوائے قانون کے مطابق“ محروم نہیں کیا جائے گا۔<sup>(۱۳)</sup>

دستور مملکت کے تمام باشندوں یا غالب اکثریت کی خواہشات کا مظہر ہوتا ہے لیکن اس کی روشنی میں بننے والے قوانین عام طور پر کسی سیاسی جماعت کے انتخابی منشور کا نتیجہ ہوتے ہیں۔ ان قوانین میں اس سیاسی جماعت کے سیاسی نظریات اور افکار پائے جاتے ہیں۔ یہ ضروری نہیں کہ یہ قوانین معاشرے کے تمام طبقات اور اکثریت کی خواہشات کے مطابق ہوں۔

پسمندہ ممالک میں عام طور پر سیاسی حکومتیں سیاسی مخالفین کو سامنے رکھ کر قانون بناتی ہیں اور پھر مخالفین کے خلاف اسے استعمال بھی کرتی ہیں۔ اس لیے زیرنظر عبارت میں ”مساوائے قانون کے مطابق“، محل نظر ہے۔ ملک میں امناعی نظر بندی کے قوانین انتظامیہ کو وسیع اختیارات دیتے ہیں۔ عدالتی عمل کے بغیر کسی شخص کو انتظامیہ لمبی مدت تک نظر بند کر سکتی ہے اور یہ ”قانون کے عین مطابق“ ہوتا ہے۔ یہ درست ہے کہ ایسے قوانین کی جائی پر کھ عدالت کا کام ہے کہ وہ انہیں آئین کے مطابق یا برکس قرار دے۔ لیکن اس کام کے لیے کسی مدعی کا ہونا ضروری ہے۔ عدالت مدعی کے حق میں فیصلہ دے بھی دے تو آئین کے اسی آرٹیکل کے تحت بعد میں آنے والی حکومتوں کے لیے کسی نئے انداز میں ولیسی ہی قانون سازی کرنے کا دروازہ کھلا رہتا ہے۔ پس اس آرٹیکل میں ”مساوائے قانون کے مطابق“ کی ترکیب ”مساوائے عدالتی عمل کے تحت“ کے الفاظ سے بدل دی جانی چاہیے تاکہ ان امکانات کا دروازہ ہی بند ہو جائے۔ یہ شریعت اسلامیہ اور قانون فطرت کے زیادہ قریب ہو گا۔

اسی باب میں آرٹیکل ۱۰ کہیں زیادہ توجہ چاہتا ہے۔ اسلامی تعلیمات کے حوالے سے اس آرٹیکل

کی روح بادی انظر میں غیر اسلامی ہے۔ یہ آرٹیکل بنیادی حقوق کے باب میں ہے جبکہ اپنی روح کے اعتبار سے اس کا بنیادی حقوق سے کوئی واسطہ ہی نہیں، بلکہ اس آرٹیکل میں شہری آزادیوں کے خاتمہ کا ایک آئینی طریق کارٹے کیا گیا ہے۔

آرٹیکل کی پہلی شق کے مطابق کسی شخص کو گرفتاری کی وجہ تباۓ بغیر گرفتار نہیں کیا جائے گا اور نہ اسے اپنی پسند کے قانون دان سے قانونی مشاورت کے حق سے محروم کیا جائے گا۔ دوسری شق میں بتایا گیا ہے کہ ہر گرفتار شخص کو گرفتاری کے بعد اگلے چوبیس گھنٹے کے اندر مجسٹریٹ کے سامنے پیش کیا جائے گا۔ اس میں گرفتاری کے مقام سے نزدیک تین مجسٹریٹ کی عدالت تک سفر کا دورانیہ شامل نہیں ہو گا۔ مجسٹریٹ کی اجازت کے بعد ایسا کوئی شخص مذکورہ مدت سے زائد حرast میں نہیں رکھا جائے گا (۱۲)۔

ان دونوں شقتوں کا اطلاق اس شخص پر نہیں ہو گا جسے اتنا عی نظر بندی کے کسی قانون کے تحت گرفتار کیا گیا ہو یا حرast میں لیا گیا ہو۔ اگلی شق میں کہا گیا ہے کہ اتنا عی نظر بندی کے قوانین صرف ان افراد کے لیے بنائیں گے جو مندرجہ ذیل امور میں سے کسی کے لیے خطرہ ہوں:

- (۱) پاکستان یا اس کے کسی حصے کی سالمیت، سلامتی یا دفاع
- (۲) پاکستان کے خارجہ امور
- (۳) عوامی نظم و ضبط
- (۴) رسد کی فراہی

ان امور کے بارے میں قانون سازی کی جا سکتی ہے، پھر بھی گرفتار شدہ افراد کو تین ماہ سے زیادہ حرast میں نہیں رکھا جا سکتا۔ لیکن اس مقصد کے لیے تشکیل دیئے جانے والے ایک نظر ثانی بورڈ کی رائے میں، گرفتار شخص کو صفائی کا موقع دینے کے بعد اضافی مدت کے لیے نظر بند رکھنے کی معقول وجہ ہوں تو ایسا کیا جا سکتا ہے۔ اگر ایسے کسی شخص کو واقعی قانون کے تحت گرفتار کیا جائے تو نظر ثانی بورڈ سے مراد ایک چیز میں اور دو ایسے ارکان ہیں جن میں سے ہر ایک سپریم کورٹ کا یا ہائی کورٹ کا بچ ہو یا رہ چکا ہو۔ اس بورڈ کی تشکیل چیف جسٹس آف پاکستان کریں گے۔ اگر ایسا کوئی شخص کسی صوبائی قانون کے تحت گرفتار کیا جائے تو نظر ثانی بورڈ ایک چیز میں اور دو ایسے ارکان پر مشتمل ہو گا جن میں سے ہر ایک ہائی کورٹ کا بچ ہو یا رہ چکا ہو۔ اس بورڈ کی تشکیل متعلقہ ہائی کورٹ کے چیف جسٹس کریں گے۔ بورڈ کے نیلے کثرت رائے سے ہوں گے۔

امتیاعی نظر بندی کے اس آرٹیکل کے تحت گرفتار کیے جانے والے شخص کو پندرہ دن کے اندر گرفتاری کی بنیاد بنا ضروری ہے تا کہ وہ نظر بندی کے جواز کے خلاف ابیل کر سکے۔ لیکن نظر بندی کا حکم جاری کرنے والی اتحارثی اگر عوامی مفاد میں سمجھے تو اس کی گرفتاری کے حقائق چھپائے جا سکتے ہیں (۱۵)۔

نظر ثانی بورڈ کو تمام متعلقہ دستاویزات مہیا کرنا، گرفتاری کا حکم نامہ جاری کرنے والی اتحارثی کی ذمہ داری ہے۔ عوامی مفاد میں ہو تو یہ دستاویزات مہیا کرنا ضروری نہیں۔ اس صورت میں متعلقہ حکومت کا سیکرٹری کے عہدے کا شخص ایک سرٹیفیکیٹ دے گا کہ متعلقہ دستاویزات مہیا کرنا عوامی مفاد میں نہیں ہے (۱۶)۔

ذکورہ بالا لوگوں میں سے جن پر امن عامہ خراب کرنے کا الزام ہو انہیں پہلی مرتبہ نظر بند کر کے ابتدائی دو برسوں میں آٹھ ماہ سے زیادہ عرصہ نظر بند نہیں رکھا جا سکتا۔ باقی تینوں زمروں کو ابتدائی دو برسوں میں بارہ ماہ سے زیادہ عرصہ نظر بند نہیں رکھا جا سکتا۔ لیکن جو لوگ دشمن کے ایجنت ہوں، یا کسی ایسی تنظیم سے وابستہ ہوں جو ملکی سلامتی کے منافی سرگرمیوں میں ملوث ہوں، ان پر اس شق کا اطلاق نہیں ہو گا۔ انہیں بلا تحدید مدت نظر بند یا زیر حراست رکھا جا سکتا ہے۔ زیر حراست رکھے جانے والے شخص کا مقام حراست نظر ثانی بورڈ طے کرے گا اور اس کے اہل خانہ کے لیے معقول گزارہ الاؤنس بھی طے کرے گا۔ یہ آرٹیکل غیر ملکی دشمنوں کے لیے غیر مؤثر ہے۔

### امتیاعی نظر بندی پر اسلام کا زاویہ نگاہ

اسلام کے تصور ریاست پر ایک طرزانہ نظر ڈالنے سے اندازہ ہو جاتا ہے کہ مقاصد خمسہ کے حصول کے لیے امام کو بے پناہ اختیارات حاصل ہوتے ہیں۔ انہی میں سے امتیاعی نظر بندی یا اس سے ملتا جلتا اختیار بھی ہوتا ہے۔ معاشرے میں فساد پھیلنے کا اندریشہ ہو تو کسی معلوم شخص کو علاقہ بدر کرنا امام کے اختیار میں ہے۔ حضرت عمرؓ نے مدینے کے ایک بالکل معلوم شخص کو اس وجہ سے علاقہ بدر کر دیا تھا کہ اس کے حسن کے چچے قرب و جوار کی عورتوں کی زبان پر تھے اس شخص کا کوئی جرم نہ تھا۔ پہلے قدم کے طور پر انہوں نے اس شخص کا سر منڈایا تو اس کا حسن نکھر کر سامنے آگیا۔ تب انہوں نے اسے مدینہ بدر کر دیا (۱۷)۔

کتب اصول میں امتیاعی نظر بندی کے تصور سے ملتا جلتا ایک اصول سدالذرائع بھی ملتا ہے۔ جس

کا مقصد کم و بیش وہی ہے جو اتنا ی نظر بندی کے قانون میں ہے (۱۸)۔ اس تناظر میں کسی شخص کی اتنا ی نظر بندی کا تصور بظاہر کوئی غیر معمولی قدم نہیں۔ بظاہر یہ اسلام کے تصور ریاست کے عین مطابق ہے۔ لیکن جو بات محل نظر ہے وہ اتنا ی نظر بندی کے اس زیر نظر آرٹیکل کے عملی پہلو ہیں جو خلاف اسلام ہی نہیں، خلاف فطرت بھی ہیں۔

شرعی اصول کے پیمانے پر پرکھا جائے تو اتنا ی نظر بندی کے متعلق متعلقہ دستوری آرٹیکل بظاہر دونوں اعتبار سے درست معلوم ہوتا ہے کیونکہ سد الذرائع کے اصول کے تحت مفسدہ کے پیدا ہونے سے قبل اس کا قلع قع کرنا عین شرعی ہے۔ اصولیں، سد الذرائع کو اسلامی قانون کا ایک مؤثر مأخذ تسلیم کرتے ہیں (۱۹)۔ امام کے اختیارات کے اعتبار سے اس آرٹیکل کا جائزہ لیا جائے تو بظاہر اس میں کوئی قباحت نظر نہیں آتی۔ اتنا ی نظر بندی کی یہ شکل اسلام کے تصور ریاست سے کوئی مطابقت نہیں رکھتی جس میں نہ تو کوئی مفسدہ پایا جائے اور نہ اصول سد الذرائع پیش نظر ہو۔

اس گفتگو سے یہ واضح ہو گیا ہے کہ کسی مفسدہ کے تدارک کی خاطر امام کو کافی اختیارات حاصل ہیں۔ لیکن دستور کے زیر نظر آرٹیکل میں اجہال ہے، کسی مفسدہ کا ذکر نہیں ملتا۔ یہیں سے ریاستی اقتدار کی تحدید شروع ہوتی ہے۔ قرآن میں آتا ہے:

مَا كَانَ لِبَشَرٍ أَنْ يُؤْتِيَ اللَّهُ الْكِتَبَ وَالْحُكْمَ وَالْبُيُّوْةَ ثُمَّ يَقُولَ لِلنَّاسِ كُوْنُوا عِبَادًا لِّيْ مِنْ دُونِ اللَّهِ وَلِكُنْ كُوْنُوا رَبِّيْنَ بِمَا كُنْتُمْ تَعْلَمُوْنَ الْكِتَبَ۔ (۲۰)

ترجمہ: کسی شخص کا یہ کام نہیں ہے کہ اللہ تو اس کو کتاب اور حکم اور نبوت عطا کرے اور وہ لوگوں سے کہے کہ اللہ کی بجائے تم میرے غلام بن جاؤ، (بلکہ) وہ تو یہی کہے گا کہ صرف اللہ کے غلام بنو، جیسا کہ اس کتاب کی تعلیم تقاضا کرتی ہے۔

رسول اللہ ﷺ کے عمل سے بھی یہی کچھ ثابت ہوتا ہے۔ ابو داؤد کی ایک حدیث میں آتا ہے کہ رسول اللہ ﷺ خطبہ دے رہے تھے تو ایک شخص نے اپنے پڑوی کی گرفتاری پر احتجاج کیا۔ حدیث کے الفاظ یوں ہیں:

فَقَالَ جِبَرِيلُ بِمَا أَخْذَوْا فَاعْرَضُ لَهُ مُرْتَيْنَ ثُمَّ ذَكَرَ شَيْئًا فَقَالَ النَّبِيُّ صَلَّى اللَّهُ عَلَيْهِ وَسَلَّمَ خُلُوا لَهُ عَنْ جِبَرِيلَهُ。 (۲۱)

ترجمہ: پس (اس نے) کہا میرے پڑویوں نے کیا کسی سے کچھ لیا ہے۔ رسول اللہ صلی اللہ علیہ وسلم نے دو دفعہ اعراض فرمایا۔ پھر کسی اور شے کا ذکر کیا، پھر فرمایا، اس کے

پڑو سیوں کو اس کے لیے چھوڑ دو۔

اندازہ سمجھے یہاں ایک شخص اس مقدمے میں فریق نہیں لیکن مفاد عامہ میں سربراہ ریاست سے سوال کر رہا ہے کہ میرا پڑو سی کس جرم میں گرفتار ہوا ہے۔ چونکہ پڑو سی کا جرم نہیں تھا، اس لیے اسے رہا کر دیا گیا۔ گویا شخصی آزادی کوئی ایسا معاملہ نہیں جو محبوس کے ورثاء ہی عدالت میں لے کر جائیں بلکہ یہ امت کی اجتماعی آزادی کا نکتہ ہے جس میں کوئی بھی شخص مدعی بن کر مظلوم کی طرف سے پیش ہو سکتا ہے۔ مجموعی اسلامی تعلیمات ہر زاویے سے لوگوں کو سزاوں سے براءت کی گنجائش دینے کی طرف لے جاتی ہیں۔ ترمذی کی ایک حدیث اسی مضمون کی ہے جس میں کہا گیا ہے:

عن عائشة قالت قال رسول الله صلى الله عليه وسلم ادرأوا الحدود عن المسلمين  
ما استطعتم فان كان له مخرج فخلوا سبيله فان الامام ان يخطى في العفو خير من ان  
يخطى في العقوبة. (۲۲)

ترجمہ: حضرت عائشہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وسلم نے فرمایا، جہاں تک تم سے ہو سکے، مسلمانوں سے حدود کو دفع کرو اور ٹالو، پھر اگر مجرم کی رہائی کی کوئی شکل ممکن ہو تو اسے چھوڑ دو، کیونکہ امام کا عفو میں غلطی کرنا، سزا دہی میں غلطی کرنے سے بہتر ہے۔

اندازہ کیا جا سکتا ہے کہ حدود اللہ جیسے نازک معاملے میں اللہ کریم لوگوں کو رخصت دیتے ہیں، قصاص و دیت کے معاملے میں ورثاء کو معافی کا اختیار دے کر ریاستی اختیارات پر بے پناہ تحدید عائد کر دی تو امنائی نظر بندی کی گنجائش نکالنا اسلامی تعلیمات کے حوالے سے بڑا مشکل کام ہے۔

فقہ حنفی کے مشہور امام ابو یوسف نے جس بالتمہ کے متعلق خلیفہ وقت کو یوں روشنگ دی:

امیر المؤمنین! آپ اپنے والیوں کو ہدایت کر دیجئے کہ صرف تہمت کی بنا پر لوگوں سے کوئی مواخذہ نہ کریں ..... رسول اللہ صلی اللہ علیہ وسلم تہمت کی بنا پر لوگوں سے مواخذہ نہیں کرتے تھے (۲۳)

دستور چار طرح کے افراد کے بارے میں بحث کرتا ہے جو مندرجہ ذیل ہیں:

- (۱) عام جرائم کے الزام میں گرفتار ہونے والے اشخاص
- (۲) امنائی نظر بندی کے تحت گرفتار ہونے والے اشخاص
- (۳) دشمن کا ایجنت ہونے کے الزام میں گرفتار افراد یا کسی دشمن ملک سے وابستگی کے الزام میں

### گرفتار افراد

(۲) دشمن کے غیرملکی ایجنس (۲۳)

ان میں سے پہلے اور چوتھے زمرے کے افراد--- عام جرائم میں گرفتار اور دشمن کے غیرملکی ایجنس ہونے کے الزام میں گرفتار--- وہ ہیں جن کے بارے میں کسی بحث کی ضرورت نہیں کیونکہ پہلے زمرے والوں کے لیے مناسب دستوری تحفظ موجود ہے۔ چوتھی طرح کے افراد، یعنی دشمن کے غیرملکی ایجنٹوں کے لیے بھی متعلقہ ممالک سے دوہرے معاہدات ہوتے ہیں جن کے تحت ممالک ایک دوسرے کے قیدیوں کے ساتھ معاہدے کے مطابق سلوک کرتے ہیں۔ رہے وہ لوگ جو دشمن ملک کا ایجنس یا کسی ملک سے وابستگی کے الزام میں گرفتار ہوں تو ان کے لیے آئیں ۱۰ کی عبارتیں محل نظر ہیں۔

کسی شخص پر یہ الزام لگتے ہی کہ وہ مذکورہ بالا چار امور میں سے کسی کی زد میں آتا ہے، انتظامیہ کو یہ اختیار مل جاتا ہے کہ وہ اسے کم از کم تین ماہ کے لیے حرast میں لے لے چاہے الزام ملطاً غلط ہو۔ کسی سیاسی مخالف سے سیاسی میدان میں خطرہ ہو تو بغیر عدالتی عمل کے اسے قید کرنا ممکن ہے (۲۵)۔ یہ بات انصاف کے تقاضوں کے منافی ہے۔ اتنائی نظر بندی کا اسلامی تصور اس بات کی اجازت ہرگز نہیں دیتا۔ حضرت علیؓ کے دور خلافت میں پانچ خارجیوں کا ایک گروہ گرفتار کر کے آپ کے سامنے لاایا گیا کہ انہیں سزا دی جائے۔ ان افراد پر یہ الزام تھا کہ وہ حضرت علیؓ کو علی الاعلان گالیاں دے رہے تھے۔ ایک تو یہ دھمکی دے رہا تھا کہ میں علی کو قتل کر دوں گا۔ حضرت علیؓ نے ان سب کو رہا کر دیا اور فرمایا کہ جب تک یہ لوگ کوئی جرم نہ کریں، میں انہیں کیسے سزا دے سکتا ہوں (۲۶)۔

عہد حاضر میں ریاستی امور بہت بڑی حد تک ہیں الاقوامی اتار چڑھاؤ سے مشروط ہوتے ہیں جن کے باعث اتنائی نظر بندی کے جواز اور عدم جواز پر کسی قدر مزید غور کی ضرورت ہے کیونکہ آج کل جرائم دوسری ریاستوں کی مدد سے بھی ہوتے ہیں۔ اگر عام قانون کے تحت ثبوت ہوئے بھی کسی شخص کو ریاست عدالت کے کٹھرے میں لانا چاہے تو سفارتی پیچیدگیاں پیدا ہو جاتی ہیں۔ اس لیے اس نکتے پر مزید غور کی ضرورت یقیناً موجود ہے۔

انتمائی نظر بندی میں زیر حرast شخص کو اولاً تین ماہ تک بغیر کسی عدالتی عمل کے قید رکھنے کا اختیار انظامیہ کے پاس ہے۔ تین ماہ بعد نظر ثانی بورڈ کے پاس مقدمہ آتا ہے یا نہیں، یہ بھی انظامی مسئلہ

ہے۔ عملاً اس سلسلے کو اس قدر پیچیدہ بنا دیا گیا ہے کہ زیرِ حِرَاسَتِ شخص کو طویل مدت کے لیے بلا جواز حراست میں رکھا جا سکتا ہے۔ نظر ثانی بورڈ کی تشکیل دستوری طور پر اس قدر مشکل رکھی گئی ہے کہ حصول انصاف کے تقاضے پورے ہونا محال لگتا ہے۔ کسی دور افتادہ شہر کے کسی معمولی سیاسی کارکن کو اتنا ہی نظر بندی کے قانون کے تحت گرفتار کیا جائے تو متعلقہ ہائی کورٹ یا سپریم کورٹ میں معاملہ لانا طویل ہنگی ریاضت، مالی مشکلات، خانگی اتار چڑھاؤ اور بے پناہ وسائل کا تقاضا کرتا ہے۔ یہ سب کچھ آمرانہ حکومت میں تو شاید قابل برداشت ہو، دستور کی موجودگی میں جمہوری نظام میں سیاسی قیادت اور کارکن ہنگی طور پر اس نوع کی دستوری پابندیوں کے متحمل نہیں ہو سکتے۔ کیونکہ نظر بندی کے ابتدائی پندرہ دنوں میں انتظامیہ کے پاس یہ اختیار ہے کہ وہ نظر بند شخص کو بے شک آخری دن نظر بندی کی وجہ سے آگاہ کرے۔ نظر ثانی بورڈ متعلقہ دستاویزات مہیا کرنے کو کہے تو متعلقہ حکومت کے سیکریٹری کے پاس یہ تصدیق نامہ پیش کرنے کا اختیار موجود ہے کہ دستاویزات پیش کرنا عوامی مفاد میں نہیں ہے۔ ممکن ہے نظر ثانی بورڈ سرٹیفیکیٹ کی عبارت سے مطمئن نہ ہو اور دستاویزات پیش کرنے پر اصرار کرے تو اس ساری مشق میں عدالتی عمل لیت و لعل کا شکار ہو سکتا ہے۔

اس معاملہ میں ہائی کورٹ یا سپریم کورٹ کے چیف جسٹس تک معاملہ کا لایا جانا ناقابل فہم ہے۔ معاملہ کی اہمیت سے انکار نہیں لیکن یہ مسئلہ نچلے عدالتی نظام کے ذریعے بھی حل ہو سکتا ہے۔ ضلعی افر عدل (District & Session Judge) اپنے عدالتی اختیارات کے اعتبار سے کسی شخص کو انتہائی سزا— سزا موت— تک دینے کا مجاز ہے لیکن کسی شخص کو نظر بند رکھنا اس کے دائرہ اختیار سے باہر رکھا گیا ہے۔ اس کا ایک ہی مطلب ہو سکتا ہے کہ طویل عدالتی عمل کے ذریعے انتظامیہ کو زیادہ وقت مل سکے کیونکہ ہائی کورٹ یا سپریم کورٹ تک رسائی ہر شخص کے لیے آسان نہیں۔ حصول عدل کے لیے ضروری ہے کہ انصاف افراد کی دلیل تک پہنچایا جائے۔ لہذا مناسب یہ ہے کہ یہ آرٹیکل مزید غور کے لیے اسلامی نظریاتی کوسل کے پاس بھیجا جائے۔

انتہائی نظر بندی کے اس آرٹیکل کے تحت کسی بھی شخص کو اگلے چوبیس گھنٹے کے اندر ڈسٹرکٹ اینڈ سیشن نجح--- نہ کہ مجسٹریٹ--- کی عدالت میں پیش کرنا ضروری ہونا چاہیے تاکہ ملزم کو صفائی کا موقع دیا جائے اور مزید نظر بندی کے لیے نجح فیصلہ کرے کہ ملزم کو مزید کتنی مدت زیرِ حِرَاسَتِ رکھنا عوامی مفاد میں ہے۔ مزید زیرِ حِرَاسَتِ رکھنے کی صورت میں نجح اسی وقت ملزم کے اہل خانہ کے لیے گزارہ الاؤنس کا حکم دے۔ موجودہ صورت حال میں ملزم کو ڈسٹرکٹ اینڈ سیشن نجح کی بجائے مجسٹریٹ کے پاس لے جانے کی پابندی ہے جس سے معاملہ مزید طویل کپڑ جاتا ہے۔

صلحی سطح پر حراست کا فیصلہ ہو جانے کے بعد ملزم کو ہائی کورٹ میں اپیل کا حق دیا جانا چاہیے۔ مقدمے سے متعلق تمام کاغذات عدالت میں پیش کرنا ضروری ہو لیکن عدالت --- نہ کہ انتظامیہ--- ضروری خیال کرے تو ملکی سلامتی سے متعلق دستاویزات کا معافانہ بند کمرے میں ہو سکتا ہے۔ تمام حالتوں میں زیر حراست کو گرفتاری کی وجہ بتانا ضروری ہو اور اسے اس کی پسند کے وکیل سے قانونی مدد فراہم کرنا دستوری طور پر لازم ہو۔

اسی آرٹیکل کی ایک ذیلی شق میں کہا گیا ہے کہ امن عامہ خراب کرنے کے ملزمون کو ابتدائی دو سالوں میں زیادہ سے زیادہ آٹھ ماہ نظر بند رکھا جا سکتا ہے۔ اسی ذیلی شق میں کہا گیا ہے کہ آٹھ ماہ نظر بند رکھنے کی انتہائی مدت دشمن کے ایجمنٹس اور ملک دشمن سرگرمیوں میں ملوث تنظیموں سے وابستہ افراد کے لیے نہیں ہے، انہیں بلا تحدید مدت نظر بند رکھا جا سکتا ہے۔

اس شق کو اجتماع ضدین کا نام دیا جا سکتا ہے۔ اس آرٹیکل کے اندر کئی متفاہ عناصر جمع کر دیئے گئے ہیں۔ آرٹیکل کے عنوان کا جائزہ لیا جائے تو یہ بنیادی انسانی حقوق کے تذکرے کا ایک آرٹیکل ہے۔ لہذا اس عنوان کے تحت اتنا عی نظر بندی جیسے تصورات کا ذکر محل نظر ہے۔ غور سے مطالعہ کیا جائے تو انتظامیہ نے ریاستی جبر کو دستوری تحفظ فراہم کرنے کے لیے یہاں بنیادی حقوق پر قدغن لگائی ہے جس میں کوشش کی گئی ہے کہ یہ قدغن آزاد جمہوری دنیا کے لیے بہت زیادہ قابل اعتراض نہ ہو۔ اس طرح بنیادی حقوق کے باب میں یہ آرٹیکل بنیادی حقوق مرحمت نہیں کرتا بلکہ یہ ان کی تجدید کرتا ہے۔ اسلامی نظام عدل بندگان خدا کو اس حد تک مجبور محض نہیں بناتا کہ انتظامی مشتری کا کوئی عام عہدے دار انہیں بلا جواز طویل مدت کے لیے پابند سلاسل کر دے۔

### صدر کی نیابت

دستور کے آرٹیکل (۲) کے تحت صدر مملکت کا مسلمان ہونا ضروری ہے لیکن چیزیں سینٹ اور اپیکر قومی اسٹبلی کے مذهب کے متعلق دستور مطلقاً خاموش ہے۔ یہ دونوں عہدے غیر مسلم ارکان پارلیمنٹ کے پاس ہوں تو اس میں کوئی دستوری رکاوٹ نہیں ہے۔ جب چیزیں سینٹ یا اپیکر قومی اسٹبلی دونوں یا دونوں میں سے کوئی ایک غیر مسلم ہو اور مسلم صدر کسی وجہ سے اپنے وظائف (Functions) ادا نہ کر رہا ہو تو ایسی صورت حال میں چیزیں سینٹ یا اپیکر قومی اسٹبلی، صدر کے انتخاب تک صدر کے فرائض انجام دے گا۔ متعلقہ عبارت کا ترجمہ یوں ہے ”اگر صدارتی منصب بوجہ موت، استغفاری یا صدر کے ہٹائے جانے کے باعث خالی ہو تو چیزیں سینٹ، یا اگر وہ صدارتی منصب

کے وظائف پورے نہ کر سکتا ہو تو، قومی اسٹبلی کا اپنیکر صدر کے انتخاب تک بطور صدر کام کرے گا،<sup>(۲۷)</sup> یہ صورت حال اس وقت اور بھی نازک موڑ تک جاسکتی ہے جب قومی اسٹبلی اور صوبائی اسٹبلیاں تخلیل ہو چکی ہوں اور صدر کا منصب کسی قائم مقام صدر کے پاس ہو اور وہ قائم مقام صدر غیر مسلم ہو۔ ایسے موقع پر کم و بیش تین ماہ تک یہ مملکت خداداد لازماً غیر مسلم سربراہ مملکت کی عنان اقتدار میں رہے گی۔ اس عرصے میں صدر کو بر بنائے عہدہ (ex officio) ایسے فیصلے کرنا پڑیں گے جن کا براہ راست مسلمانوں کے دین و ایمان کے ساتھ واسطہ ہو سکتا ہے۔ کئی ایسے اجلاس اور مجلس میں شرکت کرنا پڑے گی جہاں صرف مسلم حکمران ہی شرکت کر سکتا ہے۔ اسلامی جمہوریہ پاکستان کی سیکورٹی کی حتمی معلومات افواج پاکستان کے سپریم کمائنڈر کے پاس آتی ہیں جو صدر ہوتا ہے۔ جو ہری تو انائی اور اس کے استعمال کے بارے میں حساس معلومات تک اس کی رسائی ہوتی ہے جو عام حالات میں چیزیں سینٹ یا اپنیکر قومی اسٹبلی کو حاصل نہیں ہو سکتی۔ کئی ریاستی امور ایسے ہیں جو صرف صدر کے دائرہ عمل میں آتے ہیں۔ یہی وجہ ہے کہ تقریباً ۷۹ فیصد مسلم آبادی کے اس ملک کے صدر کے لیے مسلمان ہونا دستوری پابندی ہے تا کہ مسلمانوں کے اجتماعی امور کسی مسلمان ہی کے ہاتھ میں رہیں۔

زیر بحث صورت حال کا امکان یقیناً بہت کم ہے لیکن بہر حال موجود ہے۔ ایسی صورت پیدا ہو جائے تو تین ماہ کے عرصے میں ملک کی سیکورٹی کا خطرناک حد تک متاثر ہونے کا اندیشہ رہتا ہے۔ اس بحث کا مطلب قطعاً یہ نہیں ہے کہ ملک کی سلامتی کے لیے کوئی غیر مسلم صدر خطرہ ہو سکتا ہے بلکہ اس سے مراد صرف اتنی ہے کہ دارالاسلام کا امام لازماً اہل ایمان ہی میں سے ہونا چاہیے کیونکہ یہ بات بے حد عجیب ہے کہ مسلمانوں کا سربراہ غیر مسلم ہو۔

مسلمانوں کا سربراہ فی الحقیقت نبی کا جانشین ہوا کرتا ہے۔ نبوت ختم ہونے کے بعد اب خاتم النبیین صلی اللہ علیہ وسلم کی نیابت ان کے کسی امتی ہی نے کرنی ہے۔ مسلمان اپنے اجتماعی امور کسی ہیئت حاکمہ کو تفویض کرتے ہیں تو اس ہیئت حاکمہ کی سربراہی کا سزاوار جو شخص بھی ہو، وہ خلیفۃ الرسول کے منصب پر فائز ہوتا ہے۔ اس طرح خود بخود واجب ہو جاتا ہے کہ ایسا شخص مسلمان ہو۔ سربراہ مملکت کوئی ایسا عہدہ نہیں ہوتا جو کسی وقت خالی رہے۔ صدر کی غیر موجودگی میں اس کی نیابت لازم آتی ہے۔ نیابت کسی مسلمان ہی کو دی جاسکتی ہے۔ اس بارے میں قرآن و سنت کی تعلیمات اس قدر واضح ہیں کہ ان کی مکمل تفاصیل اوقات کے سوا کچھ نہیں ہے۔ قرآن میں آتا ہے:

الَّذِينَ إِنْ مَكَنُوهُمْ فِي الْأَرْضِ أَقَامُوا الصَّلَاةَ وَاتَّوْا الزَّكُوْةَ وَأَمْرُوا بِالْمَعْرُوفِ وَنَهَوْا عَنِ

## (۲۸) الْمُنْكِرِ.

ترجمہ: یہ وہ لوگ ہیں جنہیں ہم اگر زمین میں تمکن بخشیں تو وہ نماز قائم کریں گے، زکوٰۃ ادا کریں گے، معروف کا حکم دیں گے اور منکر سے روکیں گے۔

یہاں مقتندر مسلمانوں کے فرائض یہ ہیں : اقامت صلوٰۃ، اداً ملگیٰ زکوٰۃ، معروف کا حکم اور منکر کی راہ میں رکاوٹ۔

ان چاروں کاموں کی توقع کسی مسلمان ہی سے کی جاسکتی ہے۔ کسی غیر مسلم سے نہ تو اس کی توقع ممکن ہے اور نہ غیر مسلم یہ کام کرے گا۔ اس لیے لازم ہے کہ صدر کی نیابت کے اہل ان دونوں مناصب کے لیے بھی وہی پابندی ہو جو منصب صدارت کے لیے ہے۔ ان دونوں مناصب پر کسی غیر مسلم کی تقریٰ ممکن نہ ہو تاکہ گزشتہ سطور میں ممکنہ اندیشہ ہائے دور دراز سے بچا جا سکے۔ ۱۹۵۳ء کے مسودہ دستور میں اس بات کا بڑی خوبصورتی سے خیال رکھا گیا تھا۔ اس مسودہ دستور میں سربراہ مملکت کے لیے مسلمان ہونا ضروری تھا۔ سربراہ مملکت کی عدم موجودگی میں چیزیں ہاؤس آف یونٹ ہائے وفاق، چیزیں ہاؤس آف پیپل یا اپنی تقریٰ کی تاریخ سے سینارٹی کی ترتیب سے کسی صوبے کا سب سے سینٹر سربراہ یہ منصب سنپھال سکتا تھا، بشرطیکہ وہ سربراہ مملکت انتخاب کے لیے علاوہ ازیں اہلیت رکھتا ہو۔ (if otherwise qualified for election as Head of the State) (29) ۱۹۷۳ء کے دستور میں یہ حسن و خوبی موجود نہیں ہے۔

### عدالتی سزاویں میں کمی بیشی اور تغیر و تبدل کے لیے صدر کا اختیار

دستور کے تیسرا حصے میں صدر کے اختیارات پر بعض دستوری اصول مذکور ہیں۔ دستور کے مطابق ”صدر کو یہ اختیار حاصل ہے کہ وہ کسی عدالت، ٹریبیوں یا کسی دوسری اتحارٹی کی طرف سے دی گئی سزا کو ماتقی کرنے موقوف کرنے تبدیل کرے یا معطل کرنے اسے کسی دوسری سزا سے بدل ڈالے“ (۳۰)

کسی جدید ریاست ہی میں نہیں خود اسلامی ریاست میں بھی صدر مملکت یا امام کو بے پناہ

دستوری اختیارات حاصل ہوتے ہیں۔ جمہوری ممالک میں یہ اختیارات صدر کے نام پر وزیر اعظم اور اس کی کابینہ استعمال کرتے ہیں۔ لیکن اسلامی ریاست میں امام کو کسی جدید جمہوری ریاست کے صدر سے زیادہ اختیارات حاصل ہوتے ہیں جنہیں وہ موقع بہ موقع استعمال کرتا ہے۔ انہی اختیارات میں سے امام کا عدالتی سزاوں کا معاف کرنے کا اختیار ہے۔ یہ اس کا صوابدیدی اختیار ہے لیکن بلا تحدید نہیں ہے، جیسا کہ آرٹیکل ۲۵ میں یہ اختیار بلا تحدید ہے۔ یہی آرٹیکل اپنی اسی عبارت کے ساتھ آج سے پانچ سو سال قبل کسی مسلمان ملک کے دستور میں بعینہ ہوتا تو اس کا ایک ہی مطلب ہوتا کہ صدر کا یہ اختیار باستثنائے حدود و قصاص ہے اور اس وقت کے ماحول، رائے عامہ سیاسی اخلاقیات اور جدید مغربی تصورات حکومت و ریاست کے عدم وجود کے باعث کسی مسلم حکمران کے حاشیہ خیال میں نہ آتا کہ اس دستوری اختیار کو حدود اور قصاص کے مقدمات میں بھی استعمال کیا جا سکتا ہے۔ لیکن آج حدود اور قصاص کے بارے میں جدید تعلیم یا نئے طبقے کے تصورات اتنے اطمینان بخش نہیں ہیں کہ صدر یا امام کو یہ اختیار بلا تحدید دیا جا سکے۔

حدود ان کے متعلق قرآن و سنت کی تعلیمات واضح اور مسلسل ہیں۔ حدود کے مقدمات میں جرام ثابت ہو جائیں اور ضروری شرائط پوری ہو جائیں تو مجرم کو سزا دینا واجب ہو جاتا ہے۔ پھر قاضی یا امام کو کوئی صوابدیدی اختیار نہیں ہوتا کہ وہ مجرم کو معاف کر سکے۔ اسی طرح قصاص کے مقدمات میں بھی قاضی یا امام کو ایسا کوئی اختیار حاصل نہیں ہے کہ وہ کسی عدالتی فیصلے کے خلاف کوئی دوسرا فیصلہ صادر کرے۔ یہ امر اسلام کے تصور جرم و سزا میں صدیوں سے مسلم ہے جس کے حق میں یہاں دلائل دینے کی چند اس ضرورت نہیں ہے کیونکہ اس کا تعلق نفس مضمون سے نہیں ہے۔ ان مقدمات میں سزا کی معافی کا اختیار قتل کی صورت میں مقتول کے ورثاء کو اور اعضاء کے قصاص میں یہ اختیار خود متضمر ہی کو حاصل ہے۔ رہے تعزیری مقدمات تو ان میں حاکم کو بلاشبہ بعض شرائط کے ساتھ صوابدیدی اختیارات حاصل ہوتے ہیں جنہیں وہ موقع بہ موقع استعمال کر سکتا ہے (۳۱)۔

دستورِ پاکستان کے زیرنظر آرٹیکل کو اسلامی تعلیمات سے ہم آہنگ کرنے کے لیے لازم ہے کہ صوابدیدی اختیار میں ایسی تبدیلی کی جائے کہ یہ حدود و قصاص کے مقدمات کو متأثر نہ کر سکے۔ تعزیری سزاوں میں کسی بیشی یا تغیر و تبدل کا زیر بحث دستوری اختیار بھی ایسا کہ صدر بعض ناگزیر شرائط پوری ہونے پر ہی عدالتی فیصلے کو متأثر کر سکے۔ اسلامی نظام عدل کا ایک بنیادی اصول ہے کہ سزاوں معاشرے کے جملہ افراد کے لیے یکساں اعتبار سے نافذ اعمل ہوتی ہیں۔ لیکن موجودہ نظام میں اس بات کی گنجائش موجود ہے کہ مقتدر قوتیں اپنے اقرباء اور سیاسی کارکنوں کو دی گئی سزاوں کے ضمن میں

اپنا اثر و رسوخ استعمال کرتے ہوئے صدر کی رائے کو متأثر کر سکتی ہیں۔ اس کی ایک بین مثال تو موجود ہے۔ ۱۹۹۰ء میں اس وقت کی وزیر اعظم نے بم دھماکوں سے لوگوں کے قتل عام کے جرم میں پھانسی پانے والے کئی لوگوں کی سزاوں میں کمی کر دی تو مقتولین کے ورثاء ہائی کورٹ میں دادرسی کے لیے چلے گئے۔ ہائی کورٹ کو کہنا پڑا کہ صدر کو معافی کا اختیار نہیں ہے۔ الفاظ ملاحظہ ہوں:

The President of Pakistan had no such power to commute the death sentences awarded in matters of Hudood, Qisas and Diyat Ordinance. In this view of the matter, we are of the considered view that the power of pardon in such cases only vests with the heirs of the deceased; therefore, the cases in which death sentences have been awarded, the President had no power to commute, remit or pardon such sentences. However, the case would be on different footings, if a person has been punished by way of Ta'zir as in such cases, the Head of the state has the power to pardon the offender and that too in public interest<sup>(32)</sup>.

ترجمہ: حدود، تصاص اور دیت آرڈیننس کے معاملات میں دی گئی موت کی سزاوں کے ضمن میں صدر پاکستان کو کوئی ایسا اختیار حاصل نہیں ہے کہ وہ ان میں رد و بدل کرے۔ معاملے کے اس زاویہ نگاہ کے اعتبار سے ہماری یہ سوچی سمجھی رائے ہے کہ ان مقدمات میں اختیار غصہ صرف مرنے والے ورثاء کے پاس ہوتا ہے۔ اس لیے وہ مقدمات جن میں موت کی سزا میں سنائی گئی ہیں، صدر کو ایسا کوئی اختیار نہیں کہ وہ ان سزاوں میں رد و بدل کرے، انہیں ختم کرے، یا وہ سزا میں معاف کر دے۔ تاہم اگر کسی شخص کو ان مقدمات میں تعزیر کے طور پر سزا دی گئی ہوتی تو مقدمے کی نوعیت مختلف ہوتی کیونکہ ان مقدمات میں سربراہ ریاست کو یہ اختیار حاصل ہوتا ہے کہ وہ مفاد عامہ کے تحت مجرم کو معافی دے دے۔

ہائی کورٹ کے اس فیصلے کے خلاف وفاقی حکومت نے سپریم کورٹ میں اپیل کی۔ اب صورت حال یوں واضح ہوئی کہ آرٹیکل ۲ الف کے تحت ریاستی امور اللہ کے تفویض کردہ اختیارات کے مطابق

چلانا ضروری ہے۔ اس اصول کے تحت مقتول کے ورثاء ہی قاتل کو معاف کر سکتے ہیں لیکن آرٹیکل ۸۵ میں صدر کو یہ اختیار ہے کہ کسی عدالت کی دی گئی سزا میں رد و بدل کر دے۔ زیرنظر مقدمے میں صدر کے اسی اختیار کو قرآن و سنت کے سہارے چیخ کیا گیا تو سپریم کورٹ نے اپنے فیصلے میں (جس کا ذکر اس مقالے کی ابتداء میں ہے) لکھا کہ ”اگر کوئی سوال اس نیاد پر اٹھایا جاتا ہے یہ [صدر کا اختیار عفو] اللہ تعالیٰ کی حدود سے متجاوز ہے تو اس مسئلے کو صرف مجلس شوریٰ (پارلیمنٹ) ہی حل کر سکتی ہے“۔ سپریم کورٹ نے یہ فیصلہ دے کر اپنے فہم کی حد تک اس امر کی تویشیق کر دی کہ ان دونوں آرٹیکل میں تضاد موجود ہے۔

الہذا یہاں صدر کے اس اختیار پر تحدید عائد کرنا ضروری ہے جس کے لیے مناسب دستوری ترمیم ہو سکتی ہے۔

### وزیراعظم کے لیے مذہب کی شرط

دستور کے تیسرے حصے میں وفاقی حکومت سے متعلقہ حصے میں آرٹیکل ۹۱ وزیراعظم کے متعلق ہے۔ ۱۹۷۳ء کے اصل دستور کے اس آرٹیکل کی شق ۲ کے مطابق ”اپیکر اور ڈپٹی اپیکر کے انتخاب کے بعد قومی اسمبلی دوسرے تمام امور سے اعراض کرتے ہوئے بغیر کسی بحث کے، اپنے مسلم ارکان میں سے ایک رکن کو بطور وزیراعظم منتخب کرے گی (۳۳)“، اس آرٹیکل میں مسلم کی تقیید موجود تھی۔

۱۹۸۵ء میں دستور میں آٹھویں ترمیم کے بعد اس آرٹیکل نے یہ شکل اختیار کر لی ”صدر اپنی صوابدید پر قومی اسمبلی کے ارکان میں سے ایک وزیراعظم مقرر کرے گا جو اس کے خیال میں قومی اسمبلی کے ارکان کی اکثریت کے اعتماد کا حامل ہو گا (۳۴)“ اسی آرٹیکل میں مزید کہا گیا ہے کہ وزیراعظم اپنی تقری کے بعد تیسرے جدول میں دی گئی حلف کی عبارت کے مطابق حلف اٹھائے گا اور ساٹھ دن کے اندر قومی اسمبلی سے اعتماد کا ووٹ حاصل کرے گا۔

۱۹۸۵ء سے قبل وزیراعظم کے لیے مسلمان ہونا لازم تھا۔ لیکن آٹھویں ترمیم کے بعد صدر قومی اسمبلی کے ارکان میں سے کسی بھی رکن کو وزیراعظم مقرر کر سکتا ہے، قطع نظر اس کے کہ اس کا مذہب کیا ہے۔ یہ ترمیم ایسے دور میں ہوئی جب جمہوری ماہول نہ تھا اور اس میں تعلل کے باعث اسمبلیوں میں سیاسی اعتبار سے ناپختہ افراد کی کثرت تھی۔ اس لیے عجلت میں اس ترمیم کا منظور ہو جانا قابل فہم ہے۔ تاہم یہ امر تحقیق کے لیے ایک علیحدہ موضوع ہے کہ وزیراعظم کے لیے مسلمان ہونے کی شرط ختم کرنے میں کن افراد یا اداروں کی سوچ کا فرماتھی اور اتنی بڑی تبدیلی پر ملکی پریس، دانشور

اور آسمبلی کے باہر دوسرے اہل نظر کیوں خاموش رہے۔ یہ معمولی بات نہیں ہے۔

لیکن اس سے بھی زیادہ باعث تجب امر یہ ہے کہ موجودہ حالت میں بھی وزیراعظم کے لیے حلف کی عبارت میں کوئی منفی تبدیلی واقع نہیں ہوئی۔ بلکہ ۱۹۷۳ء کے دستور میں دیئے گئے حلف نامے کے آخر میں ایک جملے کا اضافہ کیا گیا ہے کہ ”اللہ سے دعا ہے کہ وہ میری مدد اور راہنمائی فرمائے۔ آمین،“<sup>(۳۵)</sup> اس کے علاوہ حلف نامے کی عبارت اپنی اصل شکل میں جوں کی توں موجود ہے جو کسی مسلمان وزیراعظم ہی کے لیے ہو سکتی ہے۔

اس بنیادی تبدیلی کے بعد بھی، اور بالخصوص کثرت کے ساتھ مسلمان ارکان کی موجودگی میں، اس بات کا بظاہر کوئی امکان نہیں کہ صدر کسی غیر مسلم رکن آسمبلی کو وزیراعظم مقرر کرے گا، اس کے باوجود مسلمان ہونے کی شرط کے خاتمے نے دستوری امکانات کا دروازہ بہر حال کھول دیا ہے۔ کچھ عجیب نہیں کہ ملکی اور غیرملکی پریس سالہا سال تک کسی غیر مسلم پاکستانی کی خدمات خلق، انسان دوستی، غریب نوازی، مذہبی رواداری، تخلی، حب الوطنی اور دیگر صفات حمیدہ کو عوام کے ذہنوں پر مسلسل نقش کرتا رہے تا وقٹیکہ وہ بس بعد ہدنوان سیاستدانوں، قاروں صفت صنعت کاروں اور فرعون منش سرکاری افران کے ستائے ہوئے افراد اس غیر مسلم پاکستانی کو اپنا نجات دہنہ سمجھ لیں۔ تب درون خانہ بین الاقوامی دباؤ کے نتیجہ میں صدر اسی غیر مسلم رکن آسمبلی کو وزیراعظم مقرر کر کے حلف اٹھانے کی تقریب تک لے آئیں۔

اس مفروضے کا ذرا دوسرے انداز سے جائزہ لیا جائے تو مذکورہ بالا صورت حال اس مفروضے کی مکمل تائید کرتی ہے۔

دستور میں درج ہے کہ آئین کے نفاذ کے بعد پندرہ سال کی مقررہ مدت میں قومی زبان اردو کو ملک بھر میں راجح کر دیا جائے گا<sup>(۳۶)</sup>۔ یہ مقررہ مدت کب کی ختم ہو چکی ہے مگر اردو سرکاری دفاتر میں اتنی ہی اجنبی ہے جتنی اس دستوری پابندی سے قبل تھی۔

دستور میں درج ہے کہ قوانین کو مقررہ مدت کے اندر اسلامی تقاضوں کے مطابق ڈھالا جائے گا۔ یہ مقررہ مدت کب کی ختم ہو چکی ہے مگر اسلامی نظریاتی کوںسل کی سالانہ رپورٹیں کبھی آسمبلی کے ایجنسٹے پر بھی نہ آ سکیں<sup>(۳۷)</sup>۔

دستور میں درج ہے کہ ہر دس سال بعد ملک بھر میں مردم شماری ہو گی، لہذا ۱۹۹۱ء میں دستوری طور پر مردم شماری کرانا ضروری تھا مگر اس دستوری بندش کے مزید کئی سال گزرنے کے بعد

بے دلی سے ایک ایسی مردم شماری کا انعقاد ہوا جس کے نتائج سال ہا سال کے بعد بھی سرکاری طور پر سامنے نہیں آ سکے۔

یہ مثالیں دینے کی ضرورت اس لیے پیش آئی کہ اتنی مضبوط دستوری گروں کے باوجود دستور کے مؤثر حصوں کو بے جان کر دیا گیا ہے تو یہ بات کہیں زیادہ قابل عمل ہے کہ پہلے کسی غیر مسلم شخصیت کو دس بیس سال تک سیاسی اعتبار سے صحافت کے ذریعے تراش کر عوام کے ذہنوں پر نقش کیا جائے۔ جب وہ اسمبلی تک پہنچ جائے تو صدر اسے وزیراعظم نامزد کر دے اور مسلمان وزیراعظم کے لیے مقررہ حلف پڑھنے کے موقع پر بحث کا دروازہ کھلنے تو اس غیر مسلم وزیراعظم کے حق میں کئی دلائل سے مزین دستوری سہولتیں خود دستور کے اندر موجود ہوں۔

مثلاً دستوری طور پر ریاست کا مذہب اسلام ہو گا اور تمام امور اسلامی تعلیمات کے مطابق چلائے جائیں گے۔ اس اصول کا اطلاق قتل کے مقدمات پر کیا جائے تو قاتل کو معاف کرنے کا اختیار صرف مقتول کے ورثاء کو حاصل ہوتا ہے۔ لیکن دستور یہ اختیار صدر کو بھی دیتا ہے۔ اس تضاد کی توجیہ یوں کی جاسکتی ہے کہ جہاں عموم اور خصوص میں تعارض ہو، وہاں خصوص کو فویت ہوتی ہے۔ اسلامی تعلیمات پر عمل کرنا دستوری عموم ہے اور صدر کا قاتل کو معاف کرنا خصوص ہے، اس لیے اسے فویت ہے۔

اسی طرح وزیراعظم کے حلف کی عبارت ایک دستوری تقاضے کا نتیجہ ہے جب کہ دستوری تقاضے میں مسلم غیر مسلم کی کوئی شرط نہیں تو حلف میں کیونکر ہو سکتی ہے۔ یہاں عموم اور خصوص کا اصول پیش نظر رکھا جائے تو خصوص عموم پر مقدم ہے۔ خصوص میں مذہب کی شرط نہیں اس لیے عموم (حلف نامہ) میں بھی نہیں ہو سکتی۔

مذکورہ بالا دعویٰ اس حقیقت کے اعتراف کے ساتھ کیا گیا ہے کہ ۷۹ فی صد مسلم آبادی کے اس ملک میں کسی غیر مسلم وزیراعظم کی تقری کا امکان بہت کم ہے لیکن اس اعتراف کے اندر یہ اشارہ بھی ملتا ہے کہ امکان بہر حال موجود ہے، اگرچہ بہت کم ہے۔ اس لیے دستور کی اصلاح کرتے ہوئے اس آرٹیکل کو بھی مشرف بہ اسلام کرنا ناگزیر ہے۔

### تبیخ مذہب کی اجازت: دستوری صورت حال اور اسلامی تعلیمات

دستوری عبارت کا ترجمہ یوں ہے ”قانون‘ عمومی انضباط اور اخلاق کو مد نظر رکھتے ہوئے ہر شہری کو حق حاصل ہو گا کہ وہ اپنے مذہب پر ایمان رکھئے اس پر عمل کرے اور اس کی تبلیغ کرے۔ (۳۸)،“

پاکستان کے مسلمانوں کا کہنا یہ ہے کہ اسلامی جمہوریہ پاکستان کی جغرافیائی حدود کے اندر اسلام کے علاوہ دیگر تمام مذاہب کی تعلیمات باطل ہیں۔ جس علاقتے میں کسی اور مذہب کے پیروکار آباد ہیں، انہیں حق حاصل ہے کہ اپنی حدود میں اپنے ہی مذہب کی تبلیغ و اشاعت کی اجازت دیں اور دیگر مذاہب کو باطل قرار دیں۔ یہ بات سب کے لیے قطع نظر کسی خاص مذہب کے لیکھاں ہے اور یہ کہنا مشکل ہو گا کہ کوئی سلیم الفکر اس بات سے اختلاف کرتا ہے۔

پاکستان کے مسلمانوں نے یہ ملک اسلامی تعلیمات کے فروغ اور اشاعت کے لیے حاصل کیا تھا۔ اور دنیا کے دیگر مذاہب کے پیروکاروں کی طرح ان کا بھی ایمان ہے کہ ان کے مذہب کے سوا دیگر تمام مذاہب کے عقائد کم از کم اس خطے زمین کی حدود کے اندر بھر صورت باطل ہیں۔ یہ نکتہ ان کے دین اور ایمان کی خشت اول ہے جس کی کجھ کا نتیجہ تاثر یا دیوار کی کجھ کے مترادف ہے اور دیوار کی کجھ عمارت کے ضعف پر مبنی ہوتی ہے۔ پاکستان کے مسلمانوں کے لیے ایمان کو عمارت قرار دیں یا پاکستان کو عمارت سے تشبیہ دیں، ہر دو صورتوں میں ضعف کا نتیجہ ایک ہی نکلتا ہے بالآخر اسلام اور اسلامی تعلیمات کا انہدام!

دنیا کے کسی بھی حصہ پر نظر دوڑانے سے بہ آسانی سے دیکھا جا سکتا ہے کہ اپنے وجود کا انہدام نہ فرد کو گوارا ہے نہ معاشرہ اس کا متحمل ہو سکتا ہے اور نہ ریاست اس اجتماعی خودکشی کی راہ پر چل سکتی ہے۔ امریکہ یا فرانس ہی کو دیکھ لیں جن کے نظریے کی بنیاد ”آزادی“ پر ہے۔ چنانچہ ان ملکوں کے کسی ادارے پر نظر دوڑائیں، آزادی کے منافی ہر رویے کو وہ لوگ آہنی قوت سے کچل ڈالنے کے لیے ہر وقت تیار رہتے ہیں۔ اگر کہا جائے کہ حریت کے منافی کسی بھی رویے یا نظریے کو وہ لوگ آزاد رکھنے کی بجائے قید کرنے اور حتیٰ کہ کچل دینے کی حد تک جانے کو تیار رہتے ہیں تو غلط نہ ہو گا۔ ان کی اس آزادی کی کوئی حدود نہیں ہیں۔ ہر شخص اپنے بارے میں جوانی حد تک بے لباس ہونے کا مجاز ہے۔ کچھلی چند صدیوں سے ان مغربی معاشروں کی ذہنی ساخت کچھ اس رخ پر تربیت حاصل کر چکی ہے کہ آزادی کے منافی وہ لوگ کسی رویے کو اپنے معاشرے میں جگہ دینے کو تیار نہیں۔

موجودہ اشتراکی چین میں اشتراکی نظریات کے منافی کسی نظریے کی تبلیغ ممکن نہیں ہے۔ اس کی وجہ یہ نہیں ہوتی کہ ایسے مذاہب یا نظریات کو اپنی پختہ فکری پر کوئی شبہ ہوتا ہے بلکہ اس کا سبب یہ ہوتا ہے کہ تبلیغ کا تعلق دانشور اور اصحاب علم کی حد تک ہی نہیں ہوتا، اس کی وسعت معاشرے کے ان عام افراد تک ہوتی ہے جنہیں افکار و نظریات اور مذاہب کی گہرائی کا شعور نہیں ہوتا۔ یہ لوگ خالی

الذہن ہوتے ہیں اور انہیں کسی مذہب سے برگشتہ کر کے کسی نئے مذہب میں شامل کرنا مشکل نہیں ہوتا۔

فرانس، امریکہ اور اشترائی چین کی طرح اسلام بھی اپنی حدود عمل میں اپنے منافی کسی دوسری فکر کی آبیاری کی اجازت نہیں دیتا۔ اسلامی ریاست کی حدود میں اسلام کے علاوہ کسی دوسرے مذہب کی تبلیغ کی مطلقاً اجازت نہیں دی جا سکتی۔ قاضی ابویوسف نے اس مسئلے پر بڑی سیر حاصل گفتگو کی ہے۔ امام صاحب اپنی مملکت کے قاضی القضاۃ (Chief Justice) ہی نہیں تھے، ابن کثیر کے بقول وہ قاضی قضاۃ الدنیا تھے۔ خلیفہ ہارون الرشید ریاستی امور میں اپنی راہنمائی کے لیے موصوف سے اکثر و بیشتر رجوع کرتے رہتے تھے۔ جسے آج کل کی زبان میں عدالت عظیمی کو ریفارمنس سے موسم کیا جا سکتا ہے۔ خلیفہ کے استفسار پر امام ابو یوسفؓ جواب دینے سے قبل اپنے ساتھی اہل علم کی مجلس (Full Court Reference) میں وہ سوال براۓ بحث پیش کرتے۔ اس علمی مشق کے نتائج امام ابو یوسفؓ نے کتاب الخراج کے نام سے کتابی شکل میں مرتب کیے۔ اس لیے اس کتاب میں امام ابو یوسفؓ کے افکار کی حیثیت سہ گانہ ہے۔ اولاً تو یہ اپنے وقت کی پر پاور --- اسلامی ریاست--- کے چیف جسٹس کی سرکاری آراء (Authorities) ہیں جو ریاست میں نافذ اعمل تھیں۔ دوم یہ چیف جسٹس کی انفرادی آراء نہ تھیں بلکہ یہ کوٹ کے فل نخ کے فیضے تھے اور سوم یہ کہ انہی فقہی آراء کی بنیاد پر بعد میں بلاد و امصار کے حکمرانوں نے مزید قانون سازی کی جو آج فقہ اسلامی قرار دی جاتی ہے۔ ایک استفسار کے جواب میں امام علیہ رحمہ اہل ذمہ کے بارے میں یوں روٹنگ دیتے ہیں :

ان لوگوں کو شہر میں کسی نئے صومعہ [یہودی عبادت گاہ Synagogue] یا گرجا گھر کی تعمیر کی اجازت نہ دی جائے۔ صرف وہی کلیسا ہاتی رہنے دیئے جائیں جو معاهدہ صلح کرتے اور ذمی کی حیثیت اختیار کرتے وقت موجود تھے۔ ان کو مسماں نہیں کیا جائے گا (۳۹)۔

اصل میں اسلامی ریاست میں بننے والے غیر مسلم باشندوں کی حیثیت دو طرح کی ہو سکتی ہے۔ کوئی علاقہ جگ کے ذریعے یا بغیر جگ کے مسلمانوں کے قبیلے میں آجائے اور وہاں کے غیر مسلم باشندے اسلامی حکومت سے معاهدہ کر لیں تو معاهدے کی شرائط کے تحت ان سے آئندہ معاملات کیے جایا کریں گے۔ دوسری صورت یہ ہے کہ جگ میں غیر مسلم باشندے آخر تک ہتھیار نہ ڈالیں لیکن

بالآخر مغلوب ہو جائیں۔ شریعت اسلامی کے احکام دونوں کے لیے مختلف ہیں۔

اسلامی تاریخ میں پہلی قسم کے غیر مسلم باشندوں کی مثال نصاریٰ بنو تغلب کی ہے۔ حضرت عمرؓ کے دورِ حکومت میں یہ لوگ مملکت کے ایک ایسے سرحدی مقام پر رہتے تھے کہ اگر وہ لوگ دشمن سے تعاون کرتے تو مسلمانوں کے لیے بڑی مشکلات پیدا ہو جاتیں۔ حضرت عمرؓ کو مشورہ دیا گیا کہ مناسب ہو تو ان لوگوں سے رعایت کرتے ہوئے صلح کر لی جائے۔ یہ تجویز مان لی گئی اور ان شرالٹ پر صلح ہوئی کہ وہ اپنی اولاد میں سے کسی کو پیسہ نہیں دیں گے، یعنی ان کی اولادیں عیسائی نہیں ہوں گی۔ ان سے جزیہ وصول نہیں کیا جائے گا لیکن زکوٰۃ کی شرح سے دگنا محسول وصول کیا جائے گا۔ اس طرح انہیں ہر چالیس بکریوں پر دو بکریاں سالانہ محسول ادا کرنا پڑا۔ اس باب میں عورت مرد برابر ہوں گے لیکن بچے اس سے مستثنی ہوں گے۔ ان کی زمینیں ان کے قبضے میں رہیں گی لیکن زمین سے جو محاصل مسلمانوں سے وصول کیے جاتے ہیں، ان کے دگنے نصاریٰ بنو تغلب سے وصول کیے جائیں گے۔

بعد میں یہ لوگ اپنی اولادوں کو پیسہ دینے لگے۔ اس لیے خلیفہ ہرون الرشید کے استفسار پر امام ابو یوسفؓ کی روشنگ یہ تھی کہ اب ان لوگوں سے معاهدہ کا لعدم ہو گیا<sup>(۲۰)</sup>۔ اس قسم کے لوگوں سے معاملہ کرنے کا مدار وہ معاهدہ ہوتا ہے جو فریقین کے مابین طے پاتا ہے۔ اسی سے ان کی عبادت گاہوں کے معاملات، مذہبی رسوم و شعائر اور دیگر امور طے پاتے ہیں۔ یہ غیر مسلم باشندے اب اسلامی ریاستوں میں باقی نہیں رہے۔

دوسری قسم کے غیر مسلم وہ ہیں جو اسلامی لشکر سے جنگ کرتے ہوئے مغلوب ہو جائیں۔ ایسے لوگوں کے لیے فوجی خدمت یا جزیہ کی شرط ہوتی ہے۔ ان کوئی عبادت گاہوں کی تغیر کی اجازت نہیں اور ان کی پہلی عبادت گاہیں مسماں کی جاتی ہیں۔

اس دوسری قسم کے غیر مسلم باشندوں کو اپنے شخصی قانون (Personal Law) کے مطابق زندگی بسر کرنے کی اجازت ہوتی ہے۔ شرب خمر، اكل لحم خنزیر، صلیب نکالنے، ناقوس بجانے کے معاملے میں اجازت کا مسئلہ صورت حال پر موقف ہے۔ ان میں سے علی الاعلان کیے جانے والے کام مسلمانوں کی بستیوں میں منوع ہیں۔ سرسری افعال جیسے شرب خمر اور اكل لحم خنزیر کی حد تک تو اجازت ہوتی ہے لیکن شراب کی تیاری، تیاری سے متعلق جملہ براہ راست ظاہری امور، شراب کی فروخت، خنزیر کو کھلے عام چھوڑنا، اس کے گوشت وغیرہ کی خرید و فروخت، فواحش کا علی الاعلان ارتکاب،

یہ سب کام مسلمانوں کی بستیوں میں مطلقاً منوع ہیں (۳۱)۔

جہاں تک ان کے شعائر دین کی علی الاعلان بجا آوری کا تعلق ہے تو غیر مسلم اپنی بستیوں میں یہ کام کر سکتے ہیں۔ لیکن ناقوس صرف کنیوں کے اندر ہی بجا جانا چاہیے۔ کاسانی کہتے ہیں :

و كذا لو ضربوا الناقوس فی جوف کنائسهم القديمة لم یتعرض لذلك لأن اظهار  
الشعائر لم یتحقق. (۳۲)

ترجمہ: اور اسی طرح اگر وہ (ذمی) اپنے قدیم (پہلے سے تغیر شدہ نہ کہ نئے) کنیوں کے اندر ناقوس بجائیں تو انہیں کچھ نہیں کہا جائے گا کیونکہ یہ شعائر کا اعلانیہ اظہار نہیں ہے۔

اسلام کے سوا کسی مذهب پر عمل کرنا اور اس عمل کا اظہار یا اظہار کے علاوہ کسی اور ذریعے سے اس مذهب کی تعلیمات کی اشاعت دو اگلے کیفیات ہیں۔ مذهب پر عمل کے لیے تو اسلامی تعلیمات واضح ہیں۔ کسی پر کوئی جر نہیں کہ وہ اپنے مذهب پر عمل کرے لیکن اسلام اس کی اعلانیہ اشاعت کی اجازت ہرگز نہیں دیتا۔ اگر کسی مسلمان کی بیوی فرانسیہ ہو تو شوہر حق نہیں ہے کہ وہ اسے عبادت سے روکے۔ اس کی بیوی کا حق ہے کہ گھر کے جس حصے میں چاہئے دوسروں کے معمولات میں خلل اندازی کے بغیر عبادت کر سکتی ہے لیکن اسے گھر کے اندر صلیب نصب کرنے کی اجازت نہیں ہے۔ کاسانی کہتے ہیں :

لایمکنها من نصب الصلیب فی بیته. (۳۳)

ترجمہ: اس (بیوی) کے لیے ممکن نہیں کہ اس (شوہر) کے گھر میں صلیب نصب کرے۔

### پاکستان کے غیر مسلموں کا حق تبلیغ مذهب

غیر مسلموں کی یہ دوسری قسم اسلامی ریاست میں اپنے مذهب کی تبلیغ نہیں کر سکتی۔ یہ قسم ملک میں موجود نہیں ہے۔ تاہم اب تک کی گفتگو سے یہ بات واضح ہو چکی ہے کہ اسلامی ریاست کی حدود عمل میں اسلام کے سوا کسی دوسرے مذهب کی اشاعت اسai اعتبار سے اولاداً منوع ہے اور اگر کبھی اس کی جزوی اجازت دی گئی تو یہ کام کراہیت کے تحت اور زمینی حقائق کو تسلیم کرتے ہوئے کیا گیا۔ اسلامی تعلیمات کے منافی کسی کام کی اشاعت کوئی پسندیدہ عمل نہیں ہے۔

پاکستان میں بننے والے غیر مسلم نہ تو وہ مغلوب باشندے ہیں جن سے کوئی معاهدہ صلح ہوا ہے، لہذا کسی معاهدے کی توجیہ کا سوال خارج از امکان ہے۔ یہ لوگ ذمی بھی نہیں ہیں کہ یہاں جزیہ

دے کر رہیں۔

بر صغیر پاک و ہند کی فتوحات کے وقت مختلف علاقوں میں غیر مسلموں سے جو معاملات طے ہوئے تھے مسلمانوں کا دور حکومت ختم ہوتے ہی وہ كالعدم ہو چکے ہیں۔ بعد کا انگریزی دور حکومت کسی قاعدے قانون یا معاهدے کا انکاس نہیں تھا اور نہ پاکستان اس دور حکومت کا تسلسل ہے۔ پاکستان کی نیو کب اور کن خلوط پر پڑی یہاں اس بابت تفصیلی گفتگو کا محل نہیں ہے۔ اختصار سے یہ کہہ دینا یہ محل نہ ہو گا کہ تقسیم ہند سے ذرا قبل ۱۹۴۰ء کی قرارداد پاکستان کے وقت سے یہ بات بالکل واضح ہو چکی تھی کہ ہندوستان نے مذہب کی بنیاد پر دو حصوں میں تقسیم ہونا ہے۔ یہ نوشتہ دیوار تھا جسے تمام فہمیدہ لوگوں نے سمجھ کر پڑھ لیا تھا۔ اس تقسیم کی بنیادیں بھی واضح تھیں۔ ہندوستان اس وقت ہندو مسلمان، سکھ، عیسائی، پارسی، بدھ، جین، احمدی اور کئی دوسرے چھوٹے مذاہب کے پیروکاروں میں منقسم تھا۔ یہ تو کہا جا سکتا ہے کہ آزادی کی جدوجہد میں ہندوؤں، مسلمانوں اور سکھوں کے علاوہ دوسری قوموں کے افراد نے بھی کسی حد تک حصہ لیا ہو لیکن یہ کہنا ناممکن ہے کہ مسلمانوں کو چھوڑ کر کسی بھی دوسرے مذہب نے خطہ ہندوستان کی جغرافیائی حدود میں مذہب کی بنیاد پر اپنے لیے الگ ریاست کے لیے جدوجہد یا مطالبة کیا ہو۔ متحده ہندوستان میں ان تمام دوسرے مذاہب کے اکثر پیروکار آزادی کی جدوجہد میں ہر زاویے سے خاموش تماشائی اور انگریزی سلطنت کے وفادار شہری کی حیثیت میں زندگی بر کرتے رہے۔ اس جدوجہد میں ان مذاہب کی لغت میں نہ تو کالا پانی کی اصطلاح ہے، نہ ان لوگوں کی عبا اسیران مالٹا جیسے موتیوں سے تیار مالا سے مزین ہے۔ نہ یہ لوگ کسی ریشمی رومال ناہی تحریک سے واقف ہیں۔ نہ کبھی ان لوگوں نے گھر چھوڑ کر کسی دوسرے ملک کو ہجرت کی۔ ان میں سے کسی کی تاریخ بھی سید احمد شہید کی تحریک جہاد جیسی کسی تحریک کی مثال پیش کرنے سے قاصر ہے۔ اس طرح مسلمان تقسیم ہند کی کوششوں میں کامیاب ہوئے۔ ان کو الگ خطہ زمین مل گیا جس کا مقصد وجود ہی اسلام تھا۔

تقسیم کے بعد ہندو اور سکھ غالب تعداد میں یہاں سے ہجرت کر کے ہندوستان چلے گئے۔ جو ہندو، سکھ اور دیگر مذاہب کے پیروکار یہاں باقی رہ گئے، غیر اعلانیہ طور پر (Impliedly) انہوں نے یہاں رہنا اسی لیے پسند کیا تھا کہ یہ ملک مسلمانوں نے اپنی تاریخی جدوجہد کے بعد حاصل کیا ہے۔ اب وہ اپنی خواہشات کے مطابق اسے ترتیب دیں گے۔ جس چیز کی اجازت ان کا مذہب انہیں دیتا ہے، وہی کام کریں گے اور جس کام سے مذہب انہیں روکتا ہے، وہ اُس سے باز رہیں گے۔ مسلمانوں کا ناقابل تتنیخ حق ہے اور وہ اس ملک میں اکثریت میں ہیں۔

یہ حقیقت قبول کر لینے کے بعد تمام غیر مسلم اس ملک کے شہری بن گئے ہیں جن کو دنیا کے دوسرے ممالک کی طرح یہاں بھی تمام شہری آزادیاں اور بینادی انسانی حقوق حاصل ہیں جن کی تفصیلی وضاحت قائدِ اعظم نے دستور ساز اسمبلی کے سامنے ۱۹۴۷ء کو کی تھی۔ رہا ان کا اپنے مذہب کی تبلیغ کا حق تو مذکورہ بالا اسلامی تعلیمات، جگ آزادی اور مطالبہ تقسیم ہند کے بعد اس طرح کی باتیں بے مقصد اور بے اصل ہیں۔ ان کا مقصد پرائیوریتی اور انتشار کے سوا کچھ نہیں۔ منطق، دلیل، تاریخ حقائق اصول معاہدہ ان سب میں سے کوئی شے اس کی تائید نہیں کرتی۔

اس لیے دستور پاکستان کا آرٹیکل ۲۰ اور اس کی شق اے قرآن و سنت سے ہم آہنگ قرار نہیں دیئے جاسکتے۔ امید ہے اہل علم ان امور پر مزید غور کریں گے۔

### خلاصہ

راقم نے اپنے فہم کے مطابق اس مقالے میں ان دستوری مقامات کی نشاندہی کرنے کی کوشش کی ہے جو اسلامی تعلیمات کے مطابق نہیں ہیں۔ یہ وہ مقامات ہیں جو صراحتاً بیان کیے جاسکتے ہیں۔ دستور کے تفصیلی مطالعے سے بعض دیگر ایسے مقامات بھی زیر بحث آ سکتے ہیں جو مجموعی اسلامی فکر سے متصادم ہوں۔ یہ کام عدالتی عمل سے مشروط ہے یا اس کے لیے الگ سے طویل تحقیق کی ضرورت ہے۔ اہل علم سے توقع ہے کہ وہ اس مقالے میں مندرج نکات پر مزید غور کر کے بحث کو آگے بڑھائیں گے۔

### حوالہ

- ۱۔ دستوری رائے دہی کے عمل میں دستور ساز اسمبلی کے علاوہ کئی اور اداروں نے بھی حصہ لیا۔ ۱۹۸۳ء میں حکومت نے دستوری سفارشات کے لیے ایک کمیشن قائم کیا جو اپنے سربراہ مولانا ظفر احمد انصاری کے نام پر انصاری کمیشن کہلایا۔ اس کمیشن نے اپنی رپورٹ ۱۹۸۳ء میں پیش کی۔ اسی عرصے میں اسلامی نظریاتی کونسل سے بھی نئے سیاسی نظام کی داغ نیل کے لیے الگ سے دستوری سفارشات بعنوان ”اسلامی نظام حکومت کے بارے میں دستوری سفارشات“ تیار کر کے حکومت کو دیں۔ ۱۹۹۱ء میں کونسل نے Report on the Constitutional Reforms کے عنوان سے ایک اور دستاویز تیار کر کے حکومت کو پیش کی۔ یہ تینوں دستوری دستاویزات یا تو اسلامی اصولوں کے مطابق ایک نئے ریاستی نظام سے متعلق ہیں یا یہ موجودہ دستوری دفعات کو اسلام کی نسبت سے زیادہ فعال اور مقوی دیکھنے کی طرف میلان رکھتی ہیں۔ رب کریم نے توفیق دی تو راقم ان تینوں دستاویزات کا جائزہ لے کر علیحدہ سے ایک مقالہ تیار کرنے کا ارادہ رکھتا ہے۔

Pakistan, Ministry of Law, Justice and Human Rights, 2004, Article 227.

3. *Ibid*, articles 228-231.

۳۔ قرارداد مقاصد کے مارچ ۱۹۴۹ء کو وزیر عظم نواب زادہ لیاقت علی خان نے پاکستان کی پہلی دستور ساز اسمبلی میں پیش کی۔ اس قرارداد پر چھ دن بحث ہوئی۔ ۱۲ مارچ کو اسے تمام مسلم ارکان دستوریہ کے اتفاق رائے اور تمام غیر مسلم ارکان دستوریہ کی مخالفت کے بعد اختیار کر لیا گیا۔ ملاحظہ ہو:

*Constituent Assembly of Pakistan Debates*, vol.V, No.1-5 published by the Manager of Publications, Government of Pakistan, Karachi 1949, p.1-101.

۴۔ ۱۲ مارچ ۱۹۴۹ء کو پہلی دستوریہ سے قرارداد مقاصد کی منظوری کے ساتھ ہی بنیادی اصولوں کی کمیٹی (Basic Committee) قائم ہوئی جس کے ذمہ دستور کے راہنماء اصول مرتب کرنا تھا۔ Dr Safdar (Principles Committee) Mahmood, *The Constitutional Foundations of Pakistan*, Publishers United Ltd, Lahore, 1975, p.24

6. Dr Safdar Mahmood, op.cit. p. 127.

7. A.K. Brohi: *Fundamental Law of Pakistan*, Din Muhammad Press, Karachi, 1958, p. 803.

8. Dr Safdar Mahmood, *ibid*, p. 503.

9. *Ibid*, p. 807.

10. *The Constitution of Islamic Republic of Pakistan*, article 2-A.

11. PLD 1992 SC 595 p. 621.

12. *The Constitution of Islamic Republic of Pakistan*, article 45.

13. *Ibid*, article 9.

14. *Ibid*, article 10.

15. *Ibid*, article 10(5).

16. *Ibid*, article 10(6).

۱۷۔ ابن قیم الجوزیہ، *الطرق الحکمیۃ فی السیاسۃ الشرعیۃ*، قاهرہ - مطبعة الشیخ الحمدیہ، ۱۹۵۳ء، ص ۱۶  
۱۸۔ سدالذرائع سے مراد یہ ہے کہ ان ذرائع کے راستے میں دیوار کھڑی کر دی جائے جو فاعل کے فعل کو بالآخر کسی مقصودہ کی طرف لے جاتے ہیں، اگرچہ فعل بذات خود باعث فساد نہیں ہوتا۔ نامحرم عورت سے تہائی میں مانا بظاہر معصوم فعل ہے لیکن انسانی فطرت کے خالق اللہ کریم نے مکفین کو ایسے اختلاط سے روک دیا کہ یہ راستہ بالآخر حرام کاری کی طرف لے جا سکتا ہے۔

۱۹۔ نیز ملاحظہ ہو، ڈاکٹر وحیبہ الزحلی : اصول الفقه الاسلامی، الجرجانی، دار الفکر، دمشق، ۱۹۸۲ء ص ۸۷۳

۲۰۔ قرآن، ۳، ۷۹ :

- ٢١۔ ابو داؤد، سليمان بن اغوث بن احراق بن بشير جحتانی: السنن، کتاب القضا، باب فی الدین هل يجنس به،  
دارالدعاۃ، استنبول، ۱۴۰۱ھ
- ٢٢۔ ترمذی، ابو عیسیٰ محمد بن عیسیٰ بن سورۃ: الجامع الصحيح، ابواب الحدود باب ماجاء فی درء الحدود، استنبول،  
دارالدعاۃ، ۱۴۰۱ھ
- ٢٣۔ ابو یوسف، امام، یعقوب بن ابراهیم، کتاب الخراج، (اسلام کا نظام محاصل) مترجم: محمد نجات اللہ صدیقی،  
مکتبہ چراغ رہا، کراچی ۱۹۶۶ء، آرٹیکل ۸۹۱
- ٢٤۔ دستور پاکستان ۱۹۷۳ء، آرٹیکل ۱۰
- ٢٥۔ دستور پاکستان ۱۹۷۳ء، ایضاً، آرٹیکل (۲)
- ٢٦۔ سرخسی، محمد بن احمد: المبسوط، مصر، مطبع السعادۃ، ج ۱۰، ص ۱۲۵
- ٢٧۔ دستور پاکستان ۱۹۷۳ء، آرٹیکل (۱)
- ٢٨۔ قرآن، ۲۱: ۲۲

29. Dr Safdar Mahmood, *ibid*, p. 133, article 21.

٣٠۔ دستور پاکستان ۱۹۷۳ء، آرٹیکل ۸۵

٣١۔ تفصیلی احکام امام ابو یوسف کی کتاب، کتاب الخراج میں ملئے ہیں۔

32. PLD 1992 Lahore 99 p.123.

33. Dr Safdar Mahmood, *op.cit*. p. 833 article 91(2).

٣٢۔ دستور پاکستان ۱۹۷۳ء، ۲۰۰۳ء آرٹیکل (۲) ۹

٣٥۔ دستور پاکستان ۱۹۷۳ء ملاحظہ ہوتیسا جدول

٣٦۔ دستور پاکستان ۱۹۷۳ء، آرٹیکل ۲۵۱

٣٧۔ ایضاً آرٹیکل ۲۲۸ تا ۲۳۱

٣٨۔ دستور پاکستان ۱۹۷۳ء، آرٹیکل ۲۰ اور ۲۰ الف

٣٩۔ ابو یوسف، امام، ص ۲-۲۹۱

٤٠۔ ایضاً ص ۹۱

٤١۔ کاسانی، علاء الدین ابی کبر بن مسعود، بدائع الصنائع، ایضاً ایم سعید کمنی، کراتشی، (۱۴۰۰ھ) ج ۷، ص ۱۳۳

٤٢۔ کاسانی، ایضاً، ج ۷، ص ۱۱۳

٤٣۔ کاسانی، ایضاً، ص ۱۱۳

-----